



**Илија Николов Петрушевски, роден во Лешок, живее во Горче Петров,
фотограф -аматер, снимател-аматер и колекционер на фотографии**



(Илија Петрушевски -Капунка, Лешок (1941 -)
(Ilija Petrushevski –Kapunka, Lesok (1941 -)

Илија Петрушевски е роден во Лешок 1941 година, од родот Капункој од Лешок. Илија е преселен со семејството во Горче Петров. Илија денес, август 2012 година е пензионер и скоро целото слободно време го посветува на родниот Лешок во прибирање на разни податоци, пишување книги за Лешок и Долни Полог. Илија работеше во НУБ Св. Климент Охридски во Скопје. Илија потекнува од родот Капункој, чии куќи се лоцирани под Бања во Горно маало. Инаку, родот Капункој *) се доселени од Дебарско. Татко му на Илија се вика Никола Блажевски и скоро целиот живот работи како фурнација во Белград. Никола со сопругата Бора имаат син Илија и ќерката Ротка. Мајка му Бора, по дедо и Тоде потекнува од родот Лалошои, односно новата фамилија Дамјановски. Илија Петрушевски се жени за Наташа од Теарце и имаат три ќерки Мирјана, Николина и Биљана.

Илија во 1979 година ја напиша првата книга за нашето родно село, под наслов: ЛЕШЕК историско- географски-етнолошки приказ (извор: ред. бр. 11). Во 2004 година ја напиша книгата под наслов: Селото ЛЕШОК тетовско, во која многу поопширно и подетално има обработено многу теми и области за нашето родно село Лешок. (извор: ред. бр. 12). За Лешок имаат напишано посебни книги уште тројца Лешани (стр. 96-104 – извор: ред. бр. 63 и 69).


Во својот животен век Илија има напишано и други книги и написи во списанија, како: Македонија во стари мапи, Македонија во мапи од II век до средината на IX век, Разурнати и неразурнати манастири и цркви во Полог, 2007. Илија е коавтор со Николина Петрушевска, на книгата Зборник на топоними од североисточниот дел на Долни Полог 1999, Илија е коавтор со Бранислав Светозаревиќ од Тетово на книгата Лешочкиот манастирски комплекс, 2001, Илија е коавтор со Борис Момировски, Лешочкиот манастирски поменик, 2010, а Илија е коавтор и со Лешаните Митко Спирски, Младен Мисајловски, Борис Момировски и Стојче Филипovski на книгата ЛЕШОК и соседните села издание на Здржението ЛЕШОК, Скопје, 2005, како и др. книги и списанија.

*) За родовите во Лешок, види текст во книгата (стр. 148 -157- извор: ред.бр.1) и во книгата (стр. 50 -100 и стр. 277-319 -извор: ред. бр. 12). Повеќе за родот Лалошои од Лешок, новите фамилии од родот од Лешок и лозата од Непроштено, види во поглавието 9, 10, 11, 12 и 13 од Мојата книга (стр. 148-157, стр.158-236, стр. 237- 343, стр. 344- 543 и 544- 552 – извор: ред. бр. 1).





По завршување на средно училиште во Белград, по желба на Илија, татко му Никола му купува Фотоапарат Зорка-6 и од тогаш има сликано многу документарни фотографии со мотиви од Лешок и Шара. По желба на Илија од Детроит му донесуваат камера Санио супер 8 и има снимено неколку свадби, одбојкарски натпревари на Одбојкарскиот клуб Лешок и др.

Во неговата книга ЛЕШОК од 2004 година, Илија има внесено повеќе негови фотографии како и мои фотографии кои ги сликав 2001 и 2002 година. Корицата на книгата ЛЕШОК е направена од фотографија која сликарот- аматер Митко Спирски, ја наслика 2002 година со фотоапаратот Минолта. (извор: ред. бр. 12)



Илија Петрушевски, Лешок, Кале, 2010, Фото, Митко Спирски
Ilija Petrushevski, Lesok , Kale, 2010,photo, Mitko Spiroski

Илија Петрушевски има голема колекција на свои фотографии и позајмени фотографии од други лица.



Корици на книгите ЛЕШЕК и ЛЕШОК, на Илија Петрушевски од Лешек- ЛЕШОК



Од колекцијата на Илија издвоив три стари фотографии кои ги насликал Спасо Милосавлевски од Лешок. Имено, овие три фотографии му ги дал Борис Ристовски-Тало, синот на фотографот Спасо од Лешок.



Калуѓерот Теодорит, дојден во Лешочкиот манастир од Русија, фото, Спасо Милосавлевски, 1937



Фамилијата Капункои од Лешок, фото, Спасо Милосавлевски, 1928



Машка детска носија од Лешок, фото, Спасо Милосавлевски, 1935




Саркофагот на епископот Јоаникие на Стар Манстир, 1973



Господин Гаврил и калуѓерките Јелица, Миланија и Марица во Лешочкиот манастир, 04 Јуни 1967



Господин Гаврил и калуѓерките Јелица, Миланија и Марица во Лешочкиот манастир, 04 Јуни 1967



Академик Петар Поповски, Илија Петрушевски и Митко Спирски, на 17 Мај 2008 год., пред отворањето на изложбата на фотографии на свештени лица во Лешочкиот манастир



Старата куќа на Пере Петрушевски- Цокела, Лешок, 1973